

**സ്വയസ്ഥിതനും ആദ്യന്തമില്ലാത്തവനും സാരാംശ സമ്പൂർണ്ണനും ആയ  
 ത്രിയേക ദൈവത്തിന്റെ തിരുനാമത്തിൽ (തനിക്കു സ്തുതി)  
 വിശുദ്ധ മാർത്തോമ്മാ ശ്ലീഹായുടെ  
 സിംഹാസനത്തിന്മേൽ ആരൂഢനായിരിക്കുന്ന  
 പൗരസ്ത്യ കാതോലിക്കായും മലങ്കര മെത്രാപ്പോലീത്തായും ആയ  
 മോറാൻ മാർ ബസേലിയോസ് മാർത്തോമ്മാ മാത്യൂസ് തൃതീയൻ**



No. 195/2025

കർത്താവിൽ നമ്മുടെ എല്ലാ പള്ളികളിലേയും വികാരിമാർക്കും, സഹ പട്ടക്കാർക്കും, ദേശത്തു പട്ടക്കാർക്കും, പള്ളികൾക്കെന്തൊക്കെയും, ശേഷം വിശ്വാസികൾക്കും വാഴ്വ്!

പ്രിയരേ,

നമ്മുടെ സഭയുടെ സിരാകേന്ദ്രം വൈദിക സെമിനാരികളാണ്. ദൈവവിളിയും സമ്പൂർണ്ണ സമർപ്പണവും സാമൂഹിക പ്രതിബദ്ധതയുമുള്ള വൈദിക സമൂഹം സഭയുടെ വളർച്ചയ്ക്ക് അനിവാര്യമാണ്. ആയതിനാൽ ആഴമേറിയ ദൈവാശ്രയമുള്ള വിദ്യാർത്ഥികളെ കണ്ടെത്തി നല്ല പരിശീലനം നൽകേണ്ടിയിരിക്കുന്നു. ദൈവത്തിന്റെ അളവറ്റ കൃപയാലും വിശ്വാസികളുടെ ഹൃദയപൂർവ്വമായ സഹായങ്ങളാലും നമ്മുടെ രണ്ട് സെമിനാരികളും അഭിവൃദ്ധിപ്പെടുന്നതിൽ ദൈവത്തെ സ്തുതിക്കാം. സെറാമ്പൂർ സർവ്വകലാശാലയുടെ ബി.ഡി. പരീക്ഷയിൽ രണ്ട് സെമിനാരികളും മികച്ച വിജയം നേടിയതിൽ നാം പ്രത്യേകം സന്തോഷിക്കുകയും അദ്ധ്യാപകരെയും വിദ്യാർത്ഥികളെയും അനുമോദിക്കുകയും ചെയ്യുന്നു.

കോട്ടയം ഓർത്തഡോക്സ് സെമിനാരിയിൽ ബി. ഡി. ഡിഗ്രിക്ക് 88 വിദ്യാർത്ഥികളും നാഗ്പൂർ സെന്റ് തോമസ് സെമിനാരിയിൽ 46 വിദ്യാർത്ഥികളും ഉണ്ട്. ഇതുകൂടാതെ ഓർത്തഡോക്സ് സെമിനാരിയിൽ മാസ്റ്റർ ഡിഗ്രിക്കും, ഡോക്ടറേറ്റിനും ഇതര സഭകളിൽ നിന്നുള്ളവർ ഉൾപ്പെടെ 26 വിദ്യാർത്ഥികളും പഠിക്കുന്നുണ്ട്. കോട്ടയം സെമിനാരിയിൽ വർദ്ധിച്ചു വരുന്ന വൈദ്യുതി ബില്ലിന് കുറയ്ക്കുന്നതിനായി കാമ്പസിൽ സോളാർ സംവിധാനം നടപ്പാക്കാനുള്ള പദ്ധതി ആവിഷ്കരിച്ചിട്ടുണ്ട്. ശ്രുതി സ്കൂൾ ഓഫ് ലിറ്ററേജിക്കൽ മ്യൂസിക്സിൽ ഓൺലൈൻ സുറിയാനി ഭാഷാ പഠനവും സംഗീത പരിശീലനവും, ശബ്ദ നിയന്ത്രണ പരിശീലനവും വിജയകരമായി നടത്തുന്നു. പ്രത്യാശാ കൗൺസലിംഗ് സെന്ററിൽ ഉന്നത നിലവാരത്തിലുള്ള കൗൺസലിംഗ് കോഴ്സും ഉണ്ട്. ദിവ്യബോധനം പഠനപദ്ധതി വിജയകരമായി മുന്നേറുന്നു. ഇപ്പോൾ മാസ്റ്റർ ഡിഗ്രി കോഴ്സിനുള്ള പദ്ധതികൾ ആരംഭിച്ചിട്ടുണ്ട്. നാഗ്പൂർ സെമിനാരി അത്മായർക്കായി ആരംഭിച്ച ഓൺലൈൻ കോഴ്സായ സത്യജ്യോതി ഭംഗിയായി തുടരുന്നു.

ഒക്ടോബർ 5 ഞായറാഴ്ചയാണ് ഈ വർഷത്തെ സെമിനാരിദിനം. അന്നേദിവസം എല്ലാ പള്ളികളിലും വി. കുർബ്ബാനമധ്യേ സെമിനാരികൾക്കുവേണ്ടി പ്രാർത്ഥിക്കുകയും, അന്നത്തെ സെമിനാരിദിന കവർ പിരിവിലും സ്തോത്ര കാഴ്ചയിലും എല്ലാവരും സഹകരിക്കുകയും കവർ പിരിവിൽ നിന്ന് ലഭിക്കുന്ന മുഴുവൻ തുകയും സെമിനാരിക്ക് അയച്ചു കൊടുക്കുകയും വേണം. ഒക്ടോബർ 5-ന് വി. കുർബ്ബാനയില്ലാത്ത പള്ളികളിൽ, തൊട്ടടുത്ത് വി. കുർബ്ബാനയുള്ള പൊതു ആരാധനാദിവസം സെമിനാരികൾക്കുവേണ്ടി പ്രാർത്ഥിക്കുകയും സെമിനാരികൾക്ക് സാമ്പത്തിക പിന്തുണ നൽകുകയും വേണം. നമുക്ക് വിവിധങ്ങളായ സാമ്പത്തിക തൈരുക്കും ഉണ്ടെങ്കിലും വൈദിക സെമിനാരി വിദ്യാഭ്യാസം ഈ പരിമിതികൾക്കു നടുവിലും മൂടക്കും കൂടാതെ നിർവ്വഹിക്കേണ്ടത് പരിശുദ്ധ സഭയുടെ നിലനിൽപ്പിന് അനിവാര്യമാണ്. സന്മനസ്സുള്ളവർ അവരുടെ ദശാംശത്തിൽ നിന്ന് ഓരോ വർഷവും 1000 രൂപ വീതം നൽകി **സെമിനാരി സുഹൃത്തുക്കൾ** (Seminary Friends) ആകണം. ആയതിനാൽ സാധ്യമായ എല്ലാ സാമ്പത്തിക പിന്തുണകളും വൈദിക സെമിനാരികൾക്ക് നൽകി സഹായിക്കണമെന്ന് നാം നിങ്ങളെ പ്രത്യേകം ഓർമ്മിപ്പിക്കുന്നു. കവർ പിരിവും സെമിനാരിദിന കാണിക്കയും പ്രത്യേക സംഭാവനയും ചേർത്ത് **പ്രിൻസിപ്പാൾ, ഓർത്തഡോക്സ് തിയോളജിക്കൽ സെമിനാരി, പി. ബി. 98, കോട്ടയം-1, കേരള, 686001** എന്ന വിലാസത്തിൽ 2025 ഡിസംബർ 31 നു മുമ്പായി അയച്ചുകൊടുക്കണം. സെമിനാരി ദിനത്തിൽ ലഭിക്കുന്ന തുക ആനുപാതികമായി നാഗ്പൂർ സെമിനാരിയും വീതിച്ചു നൽകുന്നതാണ്.

ശേഷം പിന്നാലെ, സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും, നിങ്ങളേവരോടും കൂടെ ഉണ്ടായിരിക്കട്ടെ. ആയത് ദൈവമാതാവായ പരിശുദ്ധ കന്യകമറിയാം അമ്മയുടെയും ഇന്ത്യയുടെ കാവൽപിതാവായ മാർത്തോമ്മാ ശ്ലീഹായുടെയും നമ്മുടെ പരിശുദ്ധ പിതാക്കന്മാരായ യൽദോ മാർ ബസേലിയോസിന്റെയും മാർ ഗ്രീഗോറിയോസിന്റെയും മാർ ദീവന്നാസിയോസിന്റെയും ശേഷം സകല ശുദ്ധിമാന്മാരുടെയും ശുദ്ധിമതികളുടെയും പ്രാർത്ഥനകളാൽ തന്നെ. ആമ്മീൻ.

സ്വർഗ്ഗസ്ഥനായ ഞങ്ങളുടെ പിതാവേ.....

2025 ഓഗസ്റ്റ് മാസം 04-ാം തീയതി  
 കോട്ടയം കാതോലിക്കേറ്റ് അരമനയിൽനിന്നും.

**ബസേലിയോസ് മാർത്തോമ്മാ മാത്യൂസ് തൃതീയൻ**